

21237 - حجاج ایسا لباس کیوں زیب تن کرتے ہیں ؟

سوال

حجاج کرام حج میں ایسا لباس (دوسفید چادریں) کیوں زیب تن کرتے ہیں ؟

پسندیدہ جواب

الحمد لله.

اللہ سبحانہ و تعالیٰ نے اپنے رسول محمد صلی اللہ علیہ وسلم کی زبان مبارک سے ہمیں حکم دیا ہے کہ حج و عمرہ میں ہم ایک چادر نیچے باندھیں اور ایک چادراوپراوڑھ لیں اس کی حکمت کا اللہ تعالیٰ کو ہی علم ہے ، ہم پر تو صرف اجر و ثواب کی امید رکھتے ہوئے اللہ تعالیٰ اور رسول اکرم صلی اللہ علیہ وسلم کی اطاعت و فرمانبرداری واجب ہے ، چاہے ہمیں اس حکم کی حکمت کا علم ہو یا اس کی حکمت ہمارے علم میں نہ آئے ۔

علماء کرام نے اس کی بعض حکمتیں ذکر کی ہیں جن میں سے ہم چند ایک کو ذیل میں ذکر کرتے ہیں :

روز قیامت لوگوں کے جمع ہونے اور اٹھائے جانے کی یاد دہانی اور حاجی کو تواضع و انکساری کا شعور دلانا اور غنی و فقیر کے مابین فرق کو مٹانا اور برابری ہے ہم اللہ تعالیٰ سے دعا گو ہیں کہ وہ آپ کو اور ہمیں توفیق اور سیدھے راہ کی راہنمائی سے نوازے اور اللہ تعالیٰ سے ملنے تک ہمیں حق پر ثابت قدم رکھے ۔

اللہ سبحانہ و تعالیٰ ہی توفیق بخشنے والا ہے اور اللہ تعالیٰ ہمارے نبی محمد صلی اللہ علیہ وسلم اور ان کی آل اور ان کے صحابہ کرام پر اپنی رحمتوں کا نزول فرمائے ۔